



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата... 27-12-2024
Арх.бр... 18-1165/19

**Извештај
за извршен надзор над законитоста на работата на
организационите единици за вршење инспекциски надзор
во животната средина на локално ниво на Општина Пласница за 2024 година**

Комисијата за вршење надзор над законитоста на работата на организационите единици за вршење инспекциски надзор во животната средина на локално ниво, формирана од страна на министерот за животна средина и просторно планирање со Решение бр. 18-1096/1 од 06.02.2023 година, а согласно Планот за вршење на надзор над законитоста на работата на организационите единици за вршење инспекциски надзор во животната средина на локално ниво донесен од страна на Министерството за животна средина и просторно планирање со бр. 18-1096/1 од 02.02.2024 година спроведе надзор на законитоста на работата на организационите единици за вршење инспекциски надзор во животната средина на Општина Берово. Надзорот беше извршен со присуство на комисијата во општина врз основа на прашалник кој претходно беше доставен до надлежните органи од страна на министерството, а потоа пополнет и доставен со допис брпј 18-1165/7 од 21.03.2024 година од страна на Општина Пласница.

Во областа на спроведувањето на законот за инспекциски надзор може да се набројат неколку точки согласно одговорите во прашалникот, имено:

1. Согласно Актот за систематизација, инспекцискиот надзор во Општина Пласница е организиран во рамките на одделението за инспекциски надзор;
2. Општината има воспоставена заедничка администрација за вршење инспекциски надзор во областа на животната средина со општина Кичево;
3. Општината нема поднесено предлог програма за инспекциски надзор во животната средина, предлог програма не е доставена до Државен инспекторат за животна средина кој согласно член 12 (4) од Законот за инспекциски надзор во животната средина директорот на ДИЖС треба да ја донесе програмата врз основа на предлог-програми подготвени од општините и од Градот Скопје.
4. Општина Пласница нема подготвен годишен план за инспекциски надзор согласно членот 33 од Законот за инспекциски надзор, истиот не е



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....

Арх.бр.....

доставен до ДИЖС кој согласно член 15 од Законот за инспекциски надзор во животната средина треба врз основа на поединечно подготвените Годишни планови од страна на Државниот инспекторат за животна средина и општините, општините во градот Скопје и Градот Скопје да подготви Годишен план за инспекциски надзор во животната средина на Република Северна Македонија. Сепак, општина Пласница нема постапено по член 14 од Законот за инспекциски надзор во животната средина односно годишниот план го нема доставено на мислење до МЖСПП.

5. Општината нема обезбедено соодветна опрема за вршење на инспекциски надзор согласно видот на надзорот, а за увид на терен се користат службените возила на општината. Воедно не е обезбедена и заштитна опрема за лична безбедност при вршење на инспекциски надзор, доколку е утврдена опасност по здравјето и безбедноста на инспекторот. Произлегува дека општината не го почитува член 19 од Законот за инспекциски надзор во животната средина согласно кој за вршење инспекциски надзор во животната средина, покрај општите услови за работа утврдени во прописите за работни и административни односи, на инспекторите треба да им се обезбедат и посебни услови за работа со кои ќе се гарантира соодветен степен на заштита и тоа:
 - обезбедување соодветна опрема, превоз и средства за вршење инспекциски надзор согласно со видот на надзорот,
 - користење заштитна опрема за лична безбедност за време на вршење на инспекцискиот надзор доколку постои опасност по здравјето и безбедноста на инспекторот и
 - осигурување од ризици настанати при работа согласно со закон.
6. Општина Пласница има потреба од обуки за инспекциски надзор во делот на прекршочна постапка.
7. Општина Пласница има тешкотии при примена на инспекциската постапка и тоа во делот на мерења од акредитирани лаборатории;

Согласно член 43 (3) од Законот за инспекциски надзор во животната средина, Министерството за животна средина и просторно планирање ги дава следните укажувања, насоки и мерки за понатамошни постапувања:



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....
Арх.бр.....

- Да се постапи согласно член 12(4) од Законот за инспекциски надзор односно предлог програма за инспекциски надзор во животната средина да се достави до Државен инспекторат за животна средина (рок за постапување – 10 месеци).
- Да се постапи по член 14 од Законот за инспекциски надзор во животната средина односно годишниот план да го достави на мислење до МЖСПП (рок за постапување – 6 месеци).
- Општината да обезбеди соодветна опрема за вршење на инспекциски надзор согласно видот на надзорот, како и заштитна опрема за лична безбедност при вршење на инспекциски надзор, воедно и осигурување за инспекторите од ризици настанати при работа согласно член 19 од Законот за инспекциски надзор во животната средина согласно кој за вршење инспекциски надзор во животната средина, покрај општите услови за работа утврдени во прописите за работни и административни односи, на инспекторите треба да им се обезбедат и посебни услови за работа со кои ќе се гарантира соодветен степен на заштита. (рок за постапување – 12 месеци)
- Општината да обезбеди присуство на вработените на обуки од областа на за инспекциски надзор во делот на прекршочна постапка.

Согласно член 43 од Законот за инспекциски надзор во животната средина Општина Пласница треба да постапи по горенаведените укажувања и по изминување на дадениот рок да го извести Министерството за животна средина и просторно планирање.

Скопје, 2024 година

Претседател на Комисија

Тања Пауновска 

Членови од Комисијата присутни на надзорот:

Танја Кироска Донски 
Lumni Jashari 